

تفسیر احمد

سُورَةُ الْلَّيْلِ

Ketabton.com

جزء - 30

سورہ «اللیل» کا تفسیر و ترجمہ

تصنیف: امین الدین «سعیدی - سعید افغانی»

## بسم الله الرحمن الرحيم

### سورة الليل

### جزء ۳۰

یہ سورت مکہ میں نازل ہوئی ہے اس کی ۲۱ آیتیں ہیں

#### وجه تسمیہ:

اس سورت کا نام اس لیے اللیل رکھا گیا ہے کہ خدا نے رات کی قسم کھائی ہے جس کا اندھیرا دنیا کو ڈھانپنے والا ہے سورت اس سے شروع ہوئی ہے۔

سورۃ اللیل نے سورۃ الاعلیٰ کے بعد شرف نزول پایا۔

#### سورة الليل کا سورۃ الشمس سے ربط و مناسبت

سورۃ اللیل کا عمومی موضوع کچھ حد تک سورۃ الشمس کے موضوع سے مشابہ ہے، دونوں سورتیں ایک دوسرے کی تفسیر معلوم ہوتی ہیں، اور مواد وہی ہے جو سورہ شمس میں مختلف انداز میں سمجھایا گیا ہے جبکہ اس سورت میں دوسرے انداز میں، اس سے معلوم ہوتا ہے کہ یہ دونوں سورتیں ایک دوسرے کے قریب قریب نازل ہوئی ہیں۔

سورہ شمس میں تزکیہ شدہ روح کی کامیابی اور اس کی پاکیزگی کی بات کی گئی ہے اور گناہوں میں ڈوبی ہوئی روح کے نقصان کے بارے میں بحث کی گئی ہے، (ملاحظہ فرمائیں: آیات مبارکہ: ۹ اور ۱۰) اور سورہ لیل ان اوصاف کے بارے میں بتاتی ہے جن سے کامیابی ملتی ہے، اور ان چیزوں کے بارے میں بتاتی ہے جن سے انسان کو نقصان اور مایوسی ہوتی ہے، (آیت: ۵) گویا یہ آیات اوپر والی دو آیتوں کی وضاحت اور بیان ہے۔

سورت کی ابتداء لیل سے ہوئی ہے جو بخیل کے بخل سے مناسب رکھتی ہے، کیونکہ بخل بخیل کی بدختی اور مایوسی کا سبب ہے۔

#### سورة الليل کے الفاظ، آیات اور حروف کی تعداد

سورہ اللیل کا ایک (۱) رکوع، اکیس (۲۱) آیتیں، اور اکھتر (۷۱) الفاظ، تین سو چودہ (۳۱۴) حروف اور ایک سو سینتیس (۱۳۴) نقطے ہیں۔

( واضح رہے کہ سورتوں کے حروف کی تعداد میں علماء کی آراء مختلف ہیں، اس بحث کی تفصیل کے لیے سورہ "طور" تفسیر احمد کی طرف رجوع کریں)

#### سورة الليل کی آیات کا مکی اور مدنی ہونا

یہ دیکھتے ہوئے کہ بعض روایات اس سورت کے مکی ہونے اور بعض دیگر روایات اس کے مدنی ہونے کی نشاندہی کرتی ہیں مگر اس سورت کی آیات کا سیاق و سبق اس بات پر دلالت نہیں کرتا کہ آیا یہ مکی ہے یا مدنی؟ اس لیے

اس کے مکی یا مدنی ہونے کے بارے میں حکم لگانا ممکن نہیں ہے، سورت کی ابتداء میں تین قسموں کے ذکر کرنے کے بعد لوگوں کو دو گروہوں میں تقسیم کیا گیا ہے: تقویٰ کے ساتھ خرچ کرنے والے، اور بخیل جو قیامت کے دن کے اجر کو جھٹلاتے ہیں، پہلے گروہ کے لیے انعام کی خوشی، سہولت اور سکون ہے، جبکہ دوسرا گروہ کے کام کا انعام مشکلات اور مصائب ہے۔

اس سورت کے ایک اور حصے میں یہ ذکر کرنے کے بعد کہ بندوں کی ہدایت خدا کے پاس ہے، سب کو جہنم کی آگ سے ڈرا یا گیا ہے، اور آخری حصے میں اس آگ میں جلنے والوں اور اس سے نجات پانے والے گروہوں کا ان کی اوصاف کے ساتھ تعارف کرایا گیا۔

### سورۃ اللیل کا سبب نزول

تفسیرین کی کثیر تعداد نے اس سورت کے شان نزول میں ابن عباسؓ کی روایت نقل کی ہے کہ:

ایک مسلمان کے کھجوروں کے درخت میں سے ایک درخت کی ٹہنی ایک غریب آدمی کے گھر کے اوپر تھی، کھجور کا مالک جب بھی کھجوریں توڑنے کے لیے درخت پر چڑھتا تو چند کھجوریں فقیر کے گھر میں گرجاتیں، اس کے بچے اٹھا لیتے، تو کھجور کا مالک درخت سے اُتر کر ان بچوں سے کھجور لے لیتا، اس غریب آدمی نے جاکر پیغمبر صلی اللہ علیہ وسلم سے اس کی شکایت کی۔

نبی کریم صلی اللہ علیہ وسلم نے فرمایا کہ جاکر اس مسئلے کو حل کر دیتے ہیں، چنانچہ نبی صلی اللہ علیہ وسلم کھجور کے مالک کے پاس تشریف لائے اور اس سے کہا: تیرے اس کھجور کے درخت کی شاخیں جو فلاں آدمی کے گھر کے اوپر گئی ہوئی ہیں مجھے دو گے، اس کے بدلتے جنت میں ایک درخت تمہیں ملے گا؟

اس نے کہا: میرے پاس بہت سارے کھجور کے درخت ہیں، ان میں سے کسی کا پہل اس جیسا نہیں ہے، میں ایسا سودا کرنے کو تیار نہیں ہوں۔

نبی کریم صلی اللہ علیہ وسلم کے اصحاب میں سے ایک نے یہ بات سُن لی، عرض کیا: اے اللہ کے رسول! اگر میں جاکر یہ درخت اس سے خرید کر حوالے کر دوں تو کیا وہی چیز آپ مجھے عطا کر دیں گے جو اسے دے رہے تھے؟ آپ صلی اللہ علیہ وسلم نے فرمایا: جی ہاں۔

اُس آدمی نے جاکر درخت کے مالک سے اس بارے میں بات کی، کھجور کے مالک نے کہا: کیا تم جانتے ہو کہ محمد مجھے اس کے بدلتے جنت کا درخت دینے کو تیار تھا مگر میں نے نہیں دیا۔

خریدار نے کہا: کیا تم اسے بیچنا چاہتے ہو؟

کہا: میں نہیں بیچتا، مگر ایسی قیمت پر کہ میں نہیں سمجھتا کہ کوئی شخص

مجھے وہ قیمت دے گا۔

اس نے کہا: کتنی رقم؟

کہا: چالیس کھجور کے درخت۔

خریدار نے متعجب ہو کر کہا: واہ، تم کھجور کے اس درخت کی بھاری اور مہنگی قیمت مانگ رہے ہو جو ٹیڑھا بھی ہے، اس کے بدلتے چالیس کھجور کے درخت! پھر تھوڑی سی خاموشی کے بعد بولا! بہت اچھا، چالیس کھجور کے درخت تجھے دوں گا۔

بیچنے والے لالچی نے کہا: اگر تم سچ کہتے ہو تو چند آدمی گواہ کے طور پر بلالو، اتفاق سے کچھ لوگ وہاں سے گزر رہے تھے انہیں آواز دی، اور اس معاملے کا گواہ بنادیا۔

پھر وہ بندہ نبی کریم صلی اللہ علیہ وسلم کے پاس حاضر ہوا اور کہا: کھجور کا درخت میری ملکیت میں ہے، اور آپ کی خدمت مبارک میں پیش کرتا ہوں۔ نبی کریم صلی اللہ علیہ وسلم اس غریب آدمی گھر تشریف لے گئے اور اس کے گھرانے کے سربراہ سے فرمایا: یہ کھجور کا درخت آپ کا اور آپ کا بچوں کا ہے۔

اس موقع پر سورہ "لیل" نازل ہوئی، جس میں بخیلوں اور سعادت کرنے والوں کے بارے میں بہت کچھ بیان کیا گیا۔

### سورہ الیل کی آیات مبارکہ کا موضوع

یہ سورت زندگی کے طریقوں میں لوگوں کے درمیان فرق کی طرف اشارہ کرتی ہے اور آخرت میں ان طریقوں میں سے ہر ایک کے اثرات کی وضاحت کرتی ہے، مثلاً بیان کرتی ہے: جو اللہ سے ڈرتا ہے اور اللہ کے وعدوں کو تسلیم کرتا ہے، اللہ تعالیٰ اس کے بدلتے میں اسے ہمیشہ کی زندگی اور ابدی خوشی عطا فرمائے گا، اور جو شخص بخل کرتا ہے اور اپنی اندر وہی مخفی خوابیشات کو پورا کرنے کی کوشش کرتا ہے اور خدا کے اچھے وعدوں کو رد کرتا ہے، تو خدا تعالیٰ اس کا انجام بُرا بنا دیتا ہے اور آخرت میں اس کا مال اس کے کوئی کام نہیں آئے گا۔

### سورہ "لیل" کا تاریخی موضوع

اس سورت میں کسی اہم تاریخی مسئلہ کا ذکر نہیں ہے اور صرف ایک بخیل کا قصہ بیان کیا گیا ہے جس نے اپنی دولت کے باوجود غریبوں کی مدد سے خود کو روکا تھا، مذکورہ شخص کھجور چنتے وقت زمین پر گھرا ہوا کھجور کا ایک دانہ بھی غریبوں کو دینے کے لیے تیار نہیں تھا۔

اگر غلطی سے اس کے ہاتھ سے کوئی کھجور کا دانہ گرجاتا اور غریب کا بچہ اسے منہ میں ڈال دیتا تو وہ کھجور کے درخت سے اُتر کر بچے کے حق سے نکال لیتا۔

اس سورت میں اس بخیل اور کنجوس شخص اور دوسرے لوگوں کو متتبہ کیا گیا ہے کہ وہ عنقریب سختی دیکھیں گے اور اس دن ان کے پاس بھاگنے کا کوئی راستہ نہیں ہوگا۔

## سورۃ اللیل

بِسْمِ اللَّهِ الرَّحْمَنِ الرَّحِيمِ

وَاللَّيْلِ إِذَا يَغْشَىٰ١٠ وَالنَّهَارِ إِذَا تَجَلَّٰ٢٠ وَمَا خَلَقَ النَّكَرَ وَالْأُنْثَىٰ٣٠ إِنَّ سَعْيَكُمْ لَشَطِّٰ٤٠ فَآمَّا مَنْ أَعْطَىٰ وَاتَّقَىٰ٥٠ وَصَدَقَ بِالْحُسْنَى٦٠ فَسَنُيَسِّرُهُ لِلْيُسْرَى٦٠ وَآمَّا مَنْ بَخَلَ وَاسْتَغْنَى٨٠ وَكَذَّبَ بِالْحُسْنَى٩٠ فَسَنُيَسِّرُهُ لِلْعُسْرَى٩٠ وَمَا يُعْنِي عَنْهُ مَالُهُ إِذَا تَرَدَّى١١٠ إِنَّ عَلَيْنَا لَهُدْيَى١٢٠ وَإِنَّ لَنَا لَلْآخِرَةَ وَالْأُولَى١٣٠ فَآنَدَرُتُكُمْ نَارًا تَلَظِّى١٤٠ لَا يَصْلِهَا إِلَّا الْأَشْقَى١٥٠ الَّذِي كَذَّبَ وَتَوَلَّى١٦٠ وَسَيُجَنَّبُهَا الْأَكْثَرُى١٧٠ الَّذِي يُؤْتَى مَالَهُ يَتَزَّهَّى١٨٠ وَمَا لِأَحَدٍ عِنْهُ مِنْ نِعْمَةٍ تُجَزِّى١٩٠ إِلَّا ابْتِغَاءً وَجْهَ رَبِّهِ الْأَعْلَى٢٠ وَلَسَوْفَ يَرَضِى٢١

## سورت کا مختصر ترجمہ

شروع کرتا ہوں اللہ کے نام سے جو بڑا مهربان نہایت رحم والا ہے	بِسْمِ اللَّهِ الرَّحْمَنِ الرَّحِيمِ
قسم ہے رات کی جب وہ چھا جائے (۱)	وَاللَّيْلِ إِذَا يَغْشَىٰ١٠
اور دن کی جب وہ روشن ہو! (۲)	وَالنَّهَارِ إِذَا تَجَلَّٰ٢٠
اور اس ذات کی جس نے نر اور مادہ پیدا کیا (۳)	وَمَا خَلَقَ النَّكَرَ وَالْأُنْثَىٰ٣٠
بے شک تم لوگوں کی کوشش طرح طرح کی ہے (۴)	إِنَّ سَعْيَكُمْ لَشَطِّٰ٤٠
تو جس نے خرچ کیا اور پرہیزگاری کی (۵)	فَآمَّا مَنْ أَعْطَىٰ وَاتَّقَىٰ٥٠
اور بھلائی کو سچ مانا (۶)	وَصَدَقَ بِالْحُسْنَى٦٠
تو یقیناً ہم اسے آسان راستے کے لیے سہولت دیں گے (۷)	فَسَنُيَسِّرُهُ لِلْيُسْرَى٦٠

وہ شخص جس نے بخل سے کام لیا اور بے نیازی اختیار کی (۸)	وَآمَّا مَنْ بَخْلَ وَاسْتَغْنَىٰ ○۸
اور اس نے سب سے اچھی بات جھٹلائی (۹)	وَكَذَّبَ بِالْحُسْنَىٰ ○۹
تو یقیناً ہم اسے مشکل راستے کے لیے سہولت دیں گے (۱۰)	فَسَنِيَّسِرُهُ لِلْعُسْرَىٰ ○۱۰
اور جب وہ ہلاک ہو تو اس کا مال اس کے کچھ کام نہیں آئے گا (۱۱)	وَمَا يُغْنِي عَنْهُ مَالُهُ إِذَا تَرَدَّىٰ ○۱۱
یہ سچ ہے کہ راستہ بتلا دینا ہمارے ذمے ہے (۱۲)	إِنَّ عَلَيْنَا لَهُمْ دِيْنُنَا ○۱۲
اور بلاشبہ ہمارے ہی اختیار میں دنیا اور آخرت ہے (۱۳)	وَإِنَّ لَنَا لِلْآخِرَةِ وَالْأُولَىٰ ○۱۳
سو میں نے تم کو بھڑکتی آگ سے متباہ کیا (۱۴)	فَإِنَّرْتُكُمْ تَارًا تَلَظِّي ○۱۴
جس میں اس بڑے بدخت کے سوا کوئی داخل نہیں ہوگا (۱۵)	لَا يَصْلُهَا إِلَّا أَلَّا أَشْقَىٰ ○۱۵
جس نے جھٹلایا اور منہ موڑا (۱۶)	الَّذِي كَذَّبَ وَتَوْلَىٰ ○۱۶
اور اس سے دور رہے گا نہایت پرہیزگار (۱۷)	وَسَيْجَنَّبُهَا الْأَتْقَىٰ ○۱۷
اور نہیں کسی کا اس پر احسان جس کا بدلہ دے (۱۹)	وَمَا لِأَحَدٍ عِنْدَهُ مِنْ نِعْمَةٍ تُجْزِيَ ○۱۹
جو اپنا مال (اس لیے) دیتا ہے کہ پاک ہو جائے (۱۸)	الَّذِي يُؤْتِي مَالَهُ يَتَزَّلِّ ○۱۸
صرف اپنے رب کی رضا مندی حاصل کرنے کے لیے دیتا ہے (۲۰)	إِلَّا ابْتِغَاءَ وَجْهِ رَبِّهِ الْأَعْلَىٰ ○۲۰
اور وہ عنقریب خوش ہو جائے گا (۲۱)	وَلَسُوفَ يَرْضَىٰ ○۲۱

## سورت کی تفسیر

آیات مبارکہ (۱۱ تا ۲۱) میں لوگوں کی جستجو اور مختلف کوشش جیسے موضوعات کے بارے میں بحث کی گئی ہے۔

قسم ہے رات کی جب وہ چھا جائے (۱)	وَالَّيلِ إِذَا يَغْشَىٰ ○۱
----------------------------------	-----------------------------

قسم ہے رات کی جب وہ دن کو ڈھانپ لیتی ہے، جب دنیا کو اپنے اندهیرے میں لپیٹ لیتی ہے، وہ رات جو زمین کی سطح اور تمام اشیاء کو اپنی تاریکی میں گھیر لیتی ہے، وہ رات جو تمام جانوروں اور انسانوں کو آرام اور سکون پہنچاتی ہے۔

"یغشی" گھیرتا اور ڈھانپ لیتا ہے۔

الله تعالیٰ رات کی قسم کھاتا ہے کہ لباس کی طرح سب چیزوں کو ڈھانپ لیتی ہے اور اندهیرا کرتی ہے، اللہ تعالیٰ ہر چیز کی قسم کھاتا ہے، کیونکہ وہ اس کی مخلوق ہیں، اللہ تعالیٰ ہمیشہ بڑی اور اہم چیزوں کی قسم کھاتا ہے، اور رات بھی اہم چیز ہے کہ یہ اپنی تاریکی کے ذریعے راحت اور سکون کا باعث ہوتی ہے، بعض علماء کی رائے کے مطابق، اس سورت کا آغاز رات سے ہونے کی وجہ یہ ہے کہ اس سورت میں بخیل انسانوں کے بارے میں بات ہوئی ہے کہ ان کے اعمال رات کی طرح سیاہ اور تاریک ہیں۔

رات اور دن کی قسم کھانے میں جو باریک نکتہ ہے وہ یہ ہے کہ یہ دونوں ایک دوسرے کی ضد ہیں، یہ اشارہ کائنات کے ثنوی نظام کی طرف مثلاً مؤنث اور مذکر، اچھائی اور برائی، سختی اور آسانی، تصدیق اور تکذیب وغیرہ جن سے اس سورت کا موضوع تشکیل پاتا ہے۔

﴿وَالنَّهُ أَرِإِذَا تَجْلَلٌ﴾ (۲)

قسم ہے دن کی جب وہ ظاہر ہوجاتا ہے، دن جس کی روشنی رات کے اندهیرے کو بھگاتی ہے، اور تمام انسانوں اور جانوروں کو پھر سے کام اور جدوجہد میں لگاتا ہے۔

"تجلل" روشن اور ظاہر ہوا، واضح ہوا۔

تفسرین فرماتے ہیں: اللہ تعالیٰ نے رات کی قسم کھائی ہے جو تمام مخلوق کے آرام کا وقت ہے، انسان اور حیوان رات کو اپنے اپنے ٹھکانوں میں پناہ لیتے ہیں، محنت مشقت اور حرکت سے رہائی پاتے ہیں، اور دن کی قسم کھائی ہے جس کے دوران لوگ اپنے معاش کی تلاش اور جستجو میں لگ جاتے ہیں، اس قسم کی حکمت کے لاتعداد فائدے ہیں جو دونوں کے ایک دوسرے کے بعد آئے اور تعاقب سے حاصل ہوتے ہیں۔

کیونکہ اگر ساری زندگی رات ہوتی تو زندگی ناممکن ہوجاتی اور اگر ہمیشہ دن ہوتا تو انسان کو سکون نہ ملے، اور انسانی مفادات میں خلل پڑتا۔

﴿وَمَا خَلَقَ اللَّهُ كَرَّوَ الْأُنْثَى﴾ (۳)

بمارے پروردگار مذکورہ آیات میں فرماتے ہیں: رات کی قسم جب وہ دن کو

ڈھانپ لیتی ہے، اور دن کی قسم جب وہ نکلتا ہے اور ظاہر ہوتا ہے، اور چہبی ہوئی چیزوں کو ظاہر کرتا ہے، اور اس عظیم اور حیرت انگیز ذات کی قسم جو دو جنسوں، نر اور مادہ کو ایک نوع واحد سے پیدا کرتی ہے۔ بعض مفسرین نے "ما" کو ما مصدریہ کہا ہے کہ اس صورت میں اس کا معنی ہوگا: "نر اور مادہ کی تخلیق کی قسم": "اللَّهُ كَرِوَ الْأُنْثَى" سے مراد تمام مخلوق میں نر اور مادہ کی جنس ہے، انسانوں اور حیوانات، حشرات اور تمام اقسام کے پودے اور تمام اشیاء میں، یاد رہے کہ: جانوروں اور انسانوں میں نظام زوجیت یعنی جوڑے جوڑے بنائے کا نظام اللہ سبحانہ و تعالیٰ کی حکمت کی نشانی ہے۔

بے شک تم لوگوں کی کوشش طرح طرح کی ہے (۴)	إِنَّ سَعْيَكُمْ لَشَّتٌ
---	--------------------------

اس لیے تمہاری جزا اور سزا بھی مختلف نوعیتوں کی ہو گی۔ ابن کثیر فرماتے ہیں: چونکہ قسم متضاد چیزوں پر تھی اس لیے مقسم علیہ یعنی جواب قسم بھی متضاد اور مختلف ہو گا۔

اس لیے فرمایا: "یقیناً تمہاری کوشش مختلف ہے" یعنی: تمہارے عمل بھی مختلف اور متضاد ہیں، ان میں سے بعض کا عمل خیر ہے، اور بعض کا عمل شر، اور بعض ان میں جنت کے لیے اور بعض دوزخ کے لیے، کوئی اپنے نفس کی نجات کے لیے کوشش اور جدوجہد کرتا ہے کوئی اس کی بر بادی اور ہلاکت کے لیے۔

"لَشَّتٌ" جمع ہے شتیت کی، معنی ہے بکھرے ہوئے، مطلب یہ کہ تمام لوگوں کی کاوشیں ایک دوسرے سے مختلف ہیں، ایک گروہ نیک، پرہیزگار تو ایک بد کردار اور برا، بعض مؤمن اور صادق تو بعض کافر، فاسق، بعض جسمانی آسائشوں کے لیے کوشش تو بعض انسانی خدمت اور اللہ کی رضاکے حصول اور اس کے احکام کے نفاذ میں مصروف، اور یہ آیت دو الگ الگ راستوں اور مختلف سمتوں کو بیان کرتی ہے اور قسم کا جواب بھی ہے۔

بعض مفسرین آیت "إِنَّ سَعْيَكُمْ لَشَّتٌ" کی تفسیر میں لکھتے ہیں کہ: انسان کو قدرتی طور پر کسی کام کو سرانجام دینے کے لیے کوششیں اور جدوجہد کی عادت پڑی ہے، لیکن اس کوشش میں بعض لوگوں کو دائمی آسائش ملتی ہے، اور بعض دوسرے اس کی کوشش سے ہمیشہ والا عذاب خریدتے ہیں۔

جیسا کہ حدیث میں آیا ہے: جو بھی صبح اٹھتا ہے، وہ کسی نہ کسی معاملے میں مشغول ہو جاتا ہے، اس معاملے میں کوئی بندہ کامیاب ہو کر اپنے آپ کو آخرت کے عذاب سے رہائی دلاتا ہے، بعض ایسے بھی ہیں کہ ان کی جدوجہد

اور کوشش ان کی ہلاکت کا سبب بن جاتی ہے۔

عقلمندی یہ ہے کہ لوگ پہلے اپنے کام پر غور کریں، اور وہ عمل جو وقتی طور پر سکون اور آرام کا باعث ہو، مگر آخرت میں عذاب کا سبب بنے، انسان کو ان سے ہوشیار رہنا چاہیے۔

فَآمَّا مَنْ أُعْظِيَ وَاتَّقَىٰ ۝

تو جس نے خرچ کیا اور پرہیزگاری کی  
(۵)

یعنی جس نے (الله کے راستے میں اپنا مال) دیا اور معاف کر دیا، تقوی اور پرہیزگاری کو وتیرہ بنایا، (اور اپنے رب سے ڈرتا رہا)۔

شاید تقوی کے ساتھ دینے سے مراد یہ ہے کہ یہ خالص نیت اور کسی منت سماج کے بغیر دیا گیا ہے، یہ حلال مال سے اور خدا کی راہ میں ہو، یہ تمام معنی لفظ تقوی میں شامل ہیں۔

ابن کثیرؓ نے فرمایا: وہ مال دے جس کے دینے کا اُسے حکم دیا گیا ہو اور اپنے کاموں میں خدا سے ڈرے، (مختصر: ۳/۶۴۶)  
"اعظی" خرچ کیا اور دیا، خرچ کیا اور تقسیم کیا۔

"واتقی" اللہ سے ڈرا، تقوی اور پرہیزگاری اختیار کی۔

### آیت مبارکہ کا شان نزول

حاکم نے عامر بن عبد الله بن زبیر سے اس نے اپنے والد سے روایت کیا ہے: ابو قحافہ (ابوبکرؓ کے والد) نے ابوبکرؓ سے کہا: پیارے بیٹے! ہم دیکھتے ہیں کہ تم صرف ان غلاموں اور لونڈیوں کو جو کمزور، بیچارے اور محتاج ہیں آزاد کرتے ہو، اگر تم مضبوط اور طاقتور مردوں کو آزاد کرو گئے تو وہ تمہارے حمایتی بنیں گے اور تمہاری مدد کریں گے، ابوبکر صدیقؓ نے کہا: ابو جان! میرا یہ کام صرف اللہ کی رضا کے لیے ہے، پس "فَآمَّا مَنْ أُعْظِيَ وَاتَّقَىٰ"

نازل ہوتی۔

جیسا کہ حدیث مبارکہ میں آیا ہے: (قَالَ أَبُو قَحَافَةَ لِإِبْرَكِيرِ: أَرَاكَ تُعْتَقِنُ رِقَابًا ضَعَافًا فَلَوْ أَنَّكَ إِذْ فَعَلْتَ مَا فَعَلْتَ أَعْتَقْتُ رِجَالًا جَلَدًا يَمْنَعُونَكَ وَيَقُولُونَ دُونَكَ. فَقَالَ أَبُو بَكْرٍ: يَا أَبْنَىٰ إِنِّي إِمَّا أُرِيدُ مَا أُرِيدُ لِمَا نَزَّلْتَ هَذِهِ الْآيَاتُ فِيهِ: فَآمَّا مَنْ أُعْظِيَ وَاتَّقَىٰ ۝ وَصَدَقَ بِالْحُسْنَىٰ ۝ فَسَنُيَسِّرُهُ لِلْيُسْرَىٰ ۝ إِلَى قَوْلِهِ عَزَّ وَجَلَّ: وَمَا لِأَحَدٍ عِنْدَهُ مِنْ تَعْبَةٍ تُجْزَىٰ ۝ إِلَّا ابْتِغَاءَ وَجْهِ رَبِّهِ الْأَعْلَىٰ ۝ وَلَسْوَفَ يَرَضِيٌ ۝) (اللیل: ۲۱-۵) (حاکم: ۳۹۴۲) حکم سند: حسن۔

وَصَدَقَ بِالْحُسْنَىٰ ۝

اور بھلائی کو سچ مانا (۶)

اور اسے اچھے ثواب (الله کی طرف سے اس جہاں میں اور آخرت میں اجر)

پر ایمان اور یقین ہونا چاہیے، "الْحُسْنَى" اللہ کی طرف سے اچھا بدلہ جو اس دنیا میں مؤمنوں کے حصے میں آتا ہے، اور خدا تعالیٰ سب سے بہترین بدلہ جو اُس جہاں میں مسلمانوں کو نصیب ہوگا، ایسا خیر اور بھلائی جسے اللہ تعالیٰ خود خیر کہتا ہے، یعنی: وہ آدمی جو مال خرچ کرتا اور بخشتا ہے اور تقویٰ اختیار کرتا ہے، اچھی چیز اور اچھائی پر ایمان رکھتا ہے۔ خلاصہ کلام یہ ہے کہ: اچھے اور بُرے، نیکی اور بدی کو برابر نہیں سمجھتا، اور فطرتًا وہ نیکیوں اور بُرے کاموں کی جزا وسزا پر یقین رکھتا ہے۔ "الْحُسْنَى" یہ صفت مشبہ یا صفت تفضیلی ہو سکتی ہے۔

فَسَنِيَّسِرُهُ لِلْيُسْرَىٰ	○
تو یقیناً ہم اسے آسان راستے کے لیے سہولت دیں گے (۷)	

جلد ہی ہم اس کے لیے ایک آسان راستہ بنائیں گے، رکاوٹوں اور مشکلات کو اس کے لیے آسان بنادیں گے، اور اچھے کام کی توفیق دیں گے، اسے خوشحالی اور راحت کے لیے تیار کریں گے۔ "نُیَسِرَةً" اسے تیار کریں گے۔

"الْيُسْرَىٰ" خوشحالی اور راحت، سادہ اور آسان، آیت: "فَسَنِيَّسِرُهُ لِلْيُسْرَىٰ" دو معنی کو متضمن ہے:

**اول:** اسے آخرت کی خوشحال اور آرام دہ زندگی کے لیے تیار کریں گے، (رجوع کریں: سورہ نحل آیت: ۹۷)

**دوم:** اسے آسان اور معمولی کاموں کے انجام دہی کے لیے تیار کریں گے جو پہلے اس کے لیے مشکل اور سخت تھے۔

یعنی اللہ کے راستے پر قدم رکھنے کی روشنی میں ہم اس کے لیے مسائل کو آسان بناتے ہیں اور اسے ان میں کامیاب کرتے ہیں، (مراجعہ کیا جائے آیت: "۱۶" سورہ مائدہ اور "۶۹" سورہ عنکبوت)

در اصل قیامت اور اللہ کی طرف سے ملنے والے اجر پر ایمان انسان کی نظر میں تمام مسائل کو سہل اور آسان بنادیتا ہے، پھر وہ نہ صرف اپنا مال؛ بلکہ اپنی جان بھی خلوص کے ساتھ لگاتا ہے، اور اس اللہ کے دین میں قربانی سے لطف اندوز ہوتا ہے۔

یہ آیت اس اہم نکتہ کی طرف اشارہ کرتی ہے کہ خدا ان بندوں کی جو خلوص نیت سے اطاعت، بندگی، تقویٰ اور انفاق کی راہ پر چلتے ہیں کامیاب فرماتا اور توفیق بخشتا ہے، اور اس راہ میں ان کی حرکت اور چلنے کو آسان بنادیتا ہے۔

حقیقت یہ ہے کہ نیک عمل-جیسے: "انفاق" انسان کے لیے ابتداء میں بہت مشکل ہے، لیکن بار بار اور تسلسل کے ساتھ کرنے سے آدمی کے لیے ایسا آسان ہو جاتا ہے کہ پھر اس سے لطف اندوز ہوتا ہے اور پھر اسے چھوڑنا اس کے لیے مشکل ہو جاتا ہے۔

خلاصہ یہ ہے کہ: قیامت پر اور اللہ تعالیٰ کی طرف سے بے پناہ اجر و ثواب پر عقیدہ رکھنا انواع و اقسام کی مشکلات کو انسان کے لیے ایسا آسان بنا دیتا ہے کہ نہ صرف اپنا مال بلکہ اپنی جان بھی اخلاص کی بتهیلی پر رکھ کر عشق شہادت کے میدان میں کوڈ پڑتا ہے، اور اپنے اس ایثار و قربانی سے لطف اندوز ہوتا ہے۔

بعض مفسرین اس آیت کی تفسیر "فَسَنِيَّرُهُ لِلْيُسْرَى" میں لکھتے ہیں: "کہ اس کی بہت راہیں برائی اور مشکلات کی طرف ہموار کریں گے" یعنی: ہم اسے ایک مشکل خصلت اور مشکل کردار تیار کرتے ہیں، اس کا راستہ اس کے لیے ہموار کرتے ہیں، اس طرح کہ اس کے لیے خیر اور نیکی کے اسباب مشکل ہو جاتے ہیں، ان پر عمل کرنے سے کمزور اور سست ہو کر قادر رہتا ہے، اور یہ کام خود اسے دوزخ کی طرف لے جائے گا جو بہت بُری جگہ اور بدترین ٹھکانہ ہے۔

بخاری اور مسلم میں حضرت علی بن ابی طالب سے روایت ہے کہ انہوں نے کہا: ہم رسول اللہ صلی اللہ علیہ وسلم کے ساتھ ایک جنازے میں تھے تو آپ نے فرمایا: تم میں سے کوئی ایسا نہیں ہے مگر یقیناً لکھا گیا ہے کہ اس کا ٹھکانہ جنت میں ہے، یا دوزخ میں۔

صحابہ نے فرمایا: اے اللہ کے رسول! "اب جب سب کچھ لکھا گیا ہے" کیا ہم اس پر بھروسہ کر کے اکتفا نہ کریں (اور عمل سے باتھ کھینچ لیں؟) آپ نے فرمایا: عمل کرو کیونکہ ہر بندہ اس چیز کے لیے تیار ہوا ہے جس کے لیے اسے پیدا کیا گیا ہے، پس ہر وہ آدمی جو اہل سعادت میں سے ہے اسے اہل سعادت کے عمل انجام دینے کے لیے تیار کیا جائے گا اور جو آدمی اہل شقاوت اور بدبختوں میں سے ہے اسے بدبختوں والے عمل کے لیے تیار کیا جائے گا، پھر آپ صلی اللہ علیہ وسلم نے اس آیت کی تلاوت فرمائی: "فَسَنِيَّرُهُ لِلْيُسْرَى" ابن عباس فرماتے ہیں کہ: یہ آیت امیہ ابن خلف کے بارے میں نازل ہوئی ہے۔

وہ شخص جس نے بخل سے کام لیا اور بے نیازی اختیار کی (۸)	وَآمَّا مَنْ بَخْلَ وَأَسْتَغْنَى
---	-----------------------------------

اور وہ شخص جو (اپنے مال میں) بخل کرتا ہے اور مال و دولت کا خواہاں،

تنگ نظر اور بخیل ہے، (اور اللہ کی راہ میں اپنا مال سخاوت کے ساتھ خرچ نہ کرے) اور خود کو (اللہ تعالیٰ اور اس کی توفیق دنیوی اور اخروی اجر و ثواب سے) بے پرواہ سمجھے۔

ابن عباس فرماتے ہیں: یعنی وہ مال خرچ کرنے سے باز رہے اور خود کو خدا کا محتاج نہ سمجھے۔

"اسْتَغْفِلْي" خو کو بے نیاز یعنی غیر محتاج جانا، یعنی اللہ تعالیٰ سے بے نیاز، اور اس کی مدد و نصرت سے اور اللہ کی ذات کے دنیوی اور اخروی اجر و ثواب سے بے پرواہ سمجھا۔

بخل کرنے والوں کو جانتا چاہیے کہ مال و دولت کا ہونا انسان کے لیے باعث نجات نہیں ہے۔

بخل کا نتیجہ آخر کار زوال ہے، انسانی صفات کی تکمیل میں تنزل، لوگوں کی نظروں میں گرنا اور جہنم میں جانا اور دنیوی درجات سے محروم ہونا ہے۔

اور اس نے سب سے اچھی بات جھٹلائی

(۹)

وَكَذَبَ بِالْحُسْنَى ۝

وہ روز جزا کے اچھے اجر کا انکار کرتا ہے، اور اچھے اجر کا اس دنیا میں) یقین نہیں رکھتا۔

تفسرین لکھتے ہیں: یعنی انفاق، صدقہ اور خیرات کے مقابلے میں اللہ تعالیٰ کی طرف سے ملنے والے بدلتے اور انعامات کا انکار کرے، ان عقائد کا انکار کرے جن کو اللہ تعالیٰ نے فرض کیا ہے:

بخل - واستغنى - وكذب بالحسنى

۱- حق کو جھٹلانا

۲- مال کے بدلتے اور متبادل کا انکار

۳- "لا اله الا الله" کی تکذیب

حسنی یعنی ہر اچھی چیز کا انکار کرے یعنی آخرت کا، کلمہ توحید کا اور آخرت میں جو چیز بھی سب سے بہترین اور قیمتی ہے اس سے انکار کرتا ہے، اور سب سے کہتا رہتا ہے کہ یہ سب افواہیں ہیں، جنت اور جہنم کا کوئی وجود نہیں ہے، جنت اور جہنم کا تعلق اسی دنیا سے ہے (یعنی دنیاوی اچھی زندگی جنت اور بری زندگی جہنم ہے)۔

تو یقیناً ہم اسے مشکل راستے کے لیے  
سہولت دیں گے (۱۰)

فَسَنِيَّسِرُ الْعُسْرَى ۝

نیک اعمال کو اس کی نظر میں مشکل اور سخت بنادیں گے، اور اسے تیار کریں گے سختی اور مشقت کے لیے (جہنم کی مشکل اور دُکھی زندگی کے لیے)

"الْعُنْزَى" سختی اور مشقت، شدت اور محنت، نیک عمل کی توفیق نہ ملنے کی وجہ سے ذلت، دوزخ کا عذاب۔

تفسرین لکھتے ہیں: خیر کے راستے کو "یُسْرَى" سے موسوم کیا ہے، کیونکہ اس کا نتیجہ جنت میں داخل ہونا اور نعمتوں والا مقام ہے، اور شر کا راستہ "عُسْرَى" سے موسوم کیا گیا ہے، کیونکہ اس کا نتیجہ عُسر اور سختی ہے، یعنی دوزخ میں داخل ہونا۔

حدیث مبارکہ امام بخاری اور مسلم کی روایت علی بن ابی طالبؓ سے مروی ہے کہ انہوں نے کہا: ہم رسول اللہ صلی اللہ علیہ وسلم کے ساتھ ایک جنازہ میں تھے تو آپؐ نے فرمایا: تم میں سے کوئی ایسا نہیں ہے مگر یقیناً لکھا گیا ہے کہ اس کا ٹھکانہ جنت میں ہے، یا دوزخ میں ہے۔

اوہ جب وہ ہلاک ہو تو اس کا مال اس کے کچھ کام نہیں آئے گا (۱۱)	وَمَا يُغْنِي عَنْهُ مَالُهُ إِذَا تَرَدَّى ۝۱۱
--	---

اور (موت کے وقت) دوزخ میں جاتے وقت اس کا مال اس کی حالت کو فائدہ نہیں دے گا۔

"إِذَا تَرَدَّى" ہلاک ہوا، آگ میں گر پڑا۔

اس آیت میں پوری صراحة کے ساتھ بیان کیا گیا ہے کہ: جب انسان فوت ہو جاتا ہے تو دولت اور جائیداد اس کو کوئی فائدہ نہیں پہنچائے گی، اس شخص کے بر عکس جو پچھلی آیات میں مذکور ہے، یہاں ایک ایسے شخص کے بارے میں بیان ہے جو خرچ کرنے میں بخل سے کام لیتا ہے، اور مال کو ذخیرہ کرنے اور دولت کمانے میں لگا رہتا ہے، اور اس نیک وعدے کا انکار کرتا ہے جو اللہ تعالیٰ نے اس خرچ کرنے والے شخص کو دیا ہے یہ انکار دراصل قیامت اور معاد کا انکار ہے، فرماتے ہیں: جو شخص ایسا ہے تو یہ اسے نیک عمل انجام دینے کی توفیق نہیں دیں گے، تاکہ وہ یہ عمل نہ کر سکے اور عذاب کے لیے تیار ہو جائے، اور جب ایسا شخص قبر میں یا جہنم اور تباہی کے گڑھ میں گرے گا تو اس کا مال اس کے کس درد کی دوا ہوگا اور اس کو کیا فائدہ پہنچائے گا؟ یہ معنی اس وقت ہوگا جب "ما" استفہامیہ ہو، اگر "ما" نافیہ ہو تو اس کا معنی یہ ہے کہ ایسے آدمی کو کہ جب ہلاکت کے گڑھ میں گر جائے تو اس کا مال اس کو فائدہ نہیں دے گا۔

یہ سچ ہے کہ راستہ بتلا دینا ہمارے ذمے ہے (۱۲)	إِنَّ عَلَيْنَا الْهُدُى ۝۱۲
--	------------------------------

یقیناً ہدایت اور گمراہی کی راہ واضح کرنا اس کی نشاندہی کرنا اور بتانا ہمارے ذمے ہے، کہ ہدایت اور گمراہی کے راستے ہم لوگوں کے لیے روشن اور

واضح کریں گے، سیدھے اور غلط راستے کی وضاحت کریں گے، جیسا کہ اللہ تعالیٰ نے فرمایا: (وَقُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيَكُفِرْ) (سورہ کہف: ۲۹) ترجمہ: اور کہہ دو کہ (لوگو) یہ قرآن تمہارے پروردگار کی طرف سے برق بے تو پس جو چاہے ایمان لائے اور جو چاہے کافر رہے۔ "عَلَيْنَا" ہمارے ذمے ہے، "اللَّهُدْنِی" رہنمائی کرنا، راہ دکھانا، راستہ دکھانا۔

اور بلاشبہ ہمارے ہی اختیار میں دنیا اور آخرت ہے (۱۳)

وَإِنَّ لَنَا لِلْآخِرَةِ وَالْأُولَى ○۱۳

دنیا اور آخرت ہمارا ہے "لِلْآخِرَةِ وَالْأُولَى" وہ جہاں اور یہ جہاں، آخرت کا دنیا پر مقدم ہونا اس کی زیادہ اہمیت اور اصل مقصد ہونے کی وجہ سے ہے، یعنی ہر کام کی ابتداء اور انتہاء ہمارے ہاتھ میں ہے، اگر چاہتے ہو کہ تمہاری آخرت اچھی ہو تو اس کا راستہ ہدایت کو لازم پکڑنے اور تابعداری کرنے میں ہے، اگر چاہتے ہو کہ تمہاری دنیا اچھی ہو، تو اس اچھی دنیا تک پہنچنے کا راستہ بھی ہدایت ہے، اور اگر دنیا اور آخرت دونوں کو اچھا بنانا چاہتے ہو تو پھر بھی اس کا راستہ اسی ہدایت کی تابعداری اور اسے لازم پکڑنا ہے۔

سو میں نے تم کو بھڑکتی آگ سے متباہ کیا (۱۴)

فَأَنذَرْتُكُمْ تَارًا تَلَظِّي ○۱۴

میں تمہیں اس خوفناک آگ سے خبردار کرتا ہوں جو جلتی ہے اور بھڑکتی ہے۔

"فَأَنذَرْتُكُمْ" تمہیں اس سے ڈرایا، میں نے خبردار کیا۔

"تَارًا تَلَظِّي" ایسی آگ جو بھڑکتی ہے۔

"فَأَنذَرْتُكُمْ" یہ "انذار" کے مادے سے اور "نذر" اس کی بنیاد ہے، ڈرانے کے معنی میں ہے، لوگ جو نذر مانتے ہیں کہ فلاں کام ہوا تو اللہ کی راہ میں فلاں چیز دوننگا وغیرہ کو اس نذر سے مراد یہ ہے کہ انسان شریعت کے مقرر کیے بغیر اپنے اوپر خود ہی کسی کام کے کرنے کو واجب کرتا ہے اپنے مقصد تک پہنچنے کے لیے کسی ایک یا کچھ چیزوں کو چھوڑ دے۔

جب کوئی شخص کہتا ہے کہ: "نذر اللہ امرا" میں نے اللہ کے لیے نذرمانی ہے، تو یہ نذر بغیر اس کے کہ اللہ کی طرف واجب کی گئی ہو، اس پر خود بخود واجب ہوجائے گی، دل میں ڈر اور اندیشہ لگا رہتا ہے کہ کہیں ایسا نہ ہو کہ خوابیش پوری نہ ہوجائے، "انذار" کی بنیاد یہی ہے، یعنی ڈرانا، اور "نذر" ڈرانا اور ڈرانا، یعنی: وہ خبر جس میں ڈرانا اور خوف ہو۔

"انذار" کے مقابلے میں "تبشیر" ہے، یعنی وہ خبریں جن میں سُرور اور خوشی

ہو، مُنذر سے مراد وہ آدمی جو کسی شخص کو اس کے آگے کے برے انعام سے ڈراتا ہے خبردار کرتا ہے، اور مُبَشِّر وہ آدمی جو کسی شخص کو اس کے آگے کے اچھے انعام پر خوشخبری دیتا ہے۔

درحقیقت دین اور قرآن میں انبیاء کا "انذار" ان کی "تبشیر" کے ماتحت ہے، یعنی انبیاء کرام کا مُبَشِّر ہونا ان کے مُنذر ہونے پر مقدم ہے، کیونکہ اللہ کی رحمت اس کے غصب پر سبقت لے گئی ہے، یہ ممکن نہیں کہ انبیاء علیہم السلام کسی کو اللہ تعالیٰ کی وسیع رحمت کے دربار سے مایوس کر دیں، اس لیے یہ مناسب نہیں ہے کہ شروع ہی سے انذار سے کام کا آغاز کریں، سوائے اس موقع کے کہ جس میں تبشير کے ساتھ کوئی مثبت کام نہ ہو، ہمیں بھی اللہ تعالیٰ کے احکام اور نبی کریم صلی اللہ علیہ وسلم کے طریقے پر عمل کرتے ہوئے اپنی دعوت و تبلیغ کے کام میں "تبشیر" کو بنیاد بنانا چاہیے، اور "انذار" بھی ضرورت کے تحت ہی کرنا چاہیے۔ (بنقل از: ترجمہ معانی قرآن)

جس میں اس بڑے بدخت کے سوا کوئی  
داخل نہیں ہوگا (۱۵)

لَا يَضْلِلُهَا إِلَّا الْأَشْقَى ۝

اس میں کوئی داخل نہیں ہوگا اور نہ ہی ہمیشہ ربے گا سوائے اس بدختی کو اختیار کرنے والے کافر کے جو ہدایت سے منه موڑتا ہے، وہ بلاکت کا انتخاب کرتا ہے، ایمان میں رکاوٹ ڈالتا ہے اور شیطان کی پیروی کرتا ہے۔

حدیث مبارکہ میں آتا ہے امام احمد نے حضرت ابوہریرہؓ سے روایت کیا ہے کہ رسول اللہ صلی اللہ علیہ وسلم نے فرمایا: (لَا يَدْخُلُ الْعَارِلَاشْقَى . قِيلَ: وَمِن الشَّقِّ؟ قَالَ: الَّذِي لَا يَعْبُلُ بِطَاعَةً وَلَا يَتَرَكُ اللَّهَ مَعْصِيَةً) ترجمہ: "بدخت" کے سوا کوئی جہنم میں نہیں جائے گا، کسی نے پوچھا: بدخت کون؟ آپ نے فرمایا: وہ جو اطاعت نہ کرے اور اللہ کی معصیت کا کوئی کام نہ چھوڑے" واضح رہے کہ "اتقی" اور "اشقی" میں بھی ہر ایک میں لوگوں کی دو قسمیں ہیں:

لہذا، "اتقی" میں ایک نیک، اچھے اور باعمل مؤمن شامل ہیں جو ہر قسم کی برائیوں سے دوری اختیار کرچکے ہوں، اس میں وہ مؤمن بھی شامل ہے جو کبھی کبھار گناہ کر بیٹھتا ہے اور پھر اس پر پچھتا تا ہے ان دونوں کا بدله جنت ہے۔

"اشقی" میں وہ کافر شامل ہے جو اللہ تعالیٰ اور اس کے انبیاء اور کتابوں سے انکار کرتا ہے، اور وہ مسلمان بھی شامل ہیں جن کے دل میں اللہ اور اس کے رسول پر ایمان ہے، لیکن بعض گناہوں پر وہ مصروٰ اور اڑے ہوئے ہیں ان سے توبہ بھی نہیں کرتے، یہ خود اس کے یقین اور تصدیق کی کمی کی دلیل ہے، یہ حدیث مبارکہ اس کی دلیل ہے کہ رسول اللہ صلی اللہ علیہ وسلم نے

فرمایا: "جب زنا کرنے والا زنا کرتا ہے تو زنا کے وقت اس کا ایمان نہیں رہتا، اور جب چوری کرنے والا چوری کرتا ہے تو چوری کے وقت اس کا ایمان نہیں رہتا۔"

معلوم ہونا چاہیے کہ اشقی کا پہلا گروہ جہنم میں ہمیشہ رہنے والا ہے، جبکہ دوسرا گروہ اللہ کی مرضی سے کچھ مدت تک جہنم میں رہے گا، لیکن آخر کار جنت میں لے جایا جائے گا (تفسیر انوار القرآن)

الَّذِي كَنَبَ وَتَوَلَّ ۝

جس نے جھٹلایا اور منه موڑا (۱۶)

وہی شخص جس نے قرآن کریم کو جھٹلایا ہے، اور اللہ کے احکام سے منه موڑا ہے، رسالت کا انکار کرتا ہے، شریعت کے احکام ترک کرتا ہے، اور نوابی کا ارتکاب کرتا ہے، اسی طرح وہ احادیث کا رد کرتا ہے، اور دین پر عمل نہیں کرتا۔

"تَوَلَّ" پیٹھ کر لیا، منه موڑا، (اس کی تفصیل سورہ بقرہ آیت ۲۰۵ اور سورہ آل عمران آیت: ۸۲ اور سورہ نجم آیت: ۲۹ میں ملاحظہ کیا جائے)

وَسَيُجْنِبُهَا الْأَتْقَى ۝

اور اُس سے دور رہے گا نہایت پرہیزگار (۱۷)

اور بہت جلد متqi لوگوں کو اس خوفناک آگ سے بچالیا جائے گا، یعنی جو شخص "اتقی" ہے یعنی حق کی مکمل اطاعت کرنے والا ہے اور اپنا مال اللہ کی راہ میں اس لیے خرچ کرتا ہے کہ وہ گناہوں سے پاک ہو ایسے آدمی کو دوزخ کی آگ سے دور رکھا جائے گا، اگرچہ یہ آیت کریمہ عام اور سب کو شامل ہے جو کوئی بھی اپنا مال اللہ کی راہ میں خرچ کرے، لیکن اس کے شان نزول سے یہ معلوم ہوتا ہے "اتقی" کے لفظ سے حضرت ابوبکر صدیق مراد ہے۔

ابن ابی حاتم عروہ سے روایت کرتے ہیں کہ سات مسلمان ایسے تھے جن کو مشرکین نے اپنا غلام بنایا ہوا تھا، جب وہ مسلمان ہوئے تو مختلف بہانوں اور طریقوں سے ان کو اذیتیں دی گئیں، حضرت ابو بکر نے اپنا مال خرچ کرکے ان کو کفار کی غلامی سے آزاد کروادیا، تو اس پر یہ آیت اُتری، (مظہری)۔

اس کے مطابق آیت کا آخری جملہ اس طرح ہے: (وَمَا إِلَّا حِيلَ عِنْدَكُمْ مِنْ يَعْمَلَةٍ تُجْزَى) یعنی جن غلاموں کو حضرت ابوبکرؓ نے کثیر رقم خرچ کرکے آزاد کروایا پہلے سے ان غلاموں کا ان پر کوئی احسان نہیں تھا، کہ اس کے بدلتے میں ایسا قدم اٹھایا ہو، بلکہ: (إِلَّا ابْتِغَاءً وَجْهَ رَبِّهِ الْأَعْلَمُ) ابوبکرؓ کا مقصد اللہ کی رضا کے علاوہ کچھ نہیں تھا۔

مستدرک حاکم میں حضرت زبیر سے منقول ہے کہ: حضرت ابوبکر صدیق

کی یہ عادت تھی کہ جب بھی کسی مسلمان کو کافر کے ہان غلام دیکھتے تو اسے خرید کر آزاد کر دیتے، اور یہ افراد عموماً مستضعفین میں سے ہوتے تھے، حضرت ابو بکر کے والد ابو قحافہ نے ان سے کہا: جب تم غلاموں کو آزاد کرتے ہو تو ایسے غلاموں کو آزاد کرو جو مضبوط اور بہادر ہوں، تاکہ کل تیرے دشمنوں کے مقابلے میں تیرے کام آئیں، اور تیری حفاظت کرسکیں، حضرت ابوبکر صدیقؓ نے کہا: میرا ان کو آزاد کرنے کا مقصد ان سے فائدہ اٹھانا نہیں ہے، بلکہ صرف اور صرف رب تعالیٰ کی رضا مندی چاہتا ہوں، (مظہری)

"الْأَتْقَى" سب سے زیادہ پرہیز گار، پرہیز گار ترین۔

جو اپنا مال (اس لیے) دیتا ہے کہ پاک ہو جائے (۱۸)	الَّذِي يُؤْتِي مَا لَهُ يَتَزَكَّرُ ۝
---	--

جو شخص اپنا مال و جائیداد (بغیر کسی شہرت، دکھلوئے، احسان جتنے اور تکلیف دیے بغیر اللہ کے راستے میں خرچ کرے) دیدے تاکہ اپنے آپ کو (اس کام کے ذریعے بخل کی خصلت سے) پاک کرے۔

"يَتَزَكَّرُ" خود پاک کرتا اور رکھتا ہے، یہ فاعل سے حال یا بدل ہے۔

اور نہیں کسی کا اس پر احسان جس کا بدلہ دے (۱۹)	وَمَا لِأَحَدٍ عِنْدَهُ مِنْ نِعْمَةٍ تُنْجَزُ ۝
---	--

کسی کا بھی نعمت میں سے اس پر کوئی حق نہیں (تاکہ اس کی نعمت کے احسان پر اسے جوابde ہو اور اس کی طرف سے اسے) اس کا بدلہ دیا جائے۔ "تُنْجَزُ" کسی نعمت یا احسان کا حق اُتارا جائے، شکریہ ادا کیا جائے۔

صرف اپنے رب کی رضا مندی حاصل کرنے کے لیے دیتا ہے (۲۰)	إِلَّا ابْتِغَاءَ وَجْهِ رَبِّهِ الْأَعْلَى ۝
--	---

"ابْتِغَاءُ" چاہنا، طلب کرنا، "وَجْهُ" ذات (مراجعہ فرمائیں سورہ: انعام / 52، سورہ کھف / 28، و سورہ قصص / 88)

اور وہ عنقریب خوش ہو جائے گا (۲۱)	وَلَسُوفَ يَرْضَى ۝
-----------------------------------	---------------------

یقیناً ایسا شخص اپنے اس کام سے جواس نے کیا ہے) راضی ہوگا اور (ان انعامات سے جو پروردگار اسے دے گا) خوشحال ہو جائے گا۔

"لَسُوفَ يَرْضَى" مطمئن ہو جائے گا، راضی ہوگا، یعنی جس نے اپنا مال خرچ کیا اور رب کی رضا مندی کو مدنظر رکھا، کوئی ذاتی فائدہ اس کے ذہن اور نظر میں نہ تھا، تو اللہ تعالیٰ اسے جنت میں حیرت انگیز اور ابدی نعمتوں تک پہنچائے گا۔

## انفاق

علماء انفاق کی تعریف میں فرماتے ہیں: اسلامی معاشرے میں لوگوں کے فرائض میں سے اہم فرضیہ یہ ہے کہ وہ ضرورت مندوں، غریبیوں اور مسکینوں کی امداد کیا کریں، ہر شخص کی اپنی استطاعت اور صلاحیتوں کے مطابق فرض اور ذمہ داری ہے کہ وہ لوگوں کی زندگیوں میں آنے والے خلا کو پورا کرے اور ان کی ضروریات کا خیال رکھئے، جس طرح رب فقیر اور ضرورت مند کو فقیری اور غریبی کے ذریعے آزماتا ہے اسی طرح دولت مند ادمی کو دولت سے بھی آزماتا ہے۔

ضرورت مندوں، مسکینوں اور فقیروں کی مدد اگر خلوص نیت اور رضائے الہی کے لیے کی جائے تو اس کے بہت اچھے اثرات مرتب ہوتے ہیں، ان میں سے بعض اثرات دوسرے جہاں آخرت میں بدلہ اور انعام کی صورت میں اس پر ظاہر ہوں گے، بہت سی آیات اور احادیث کی کثیر تعداد میں ان میں سے بعض اثرات کی طرف اشارہ ہوا ہے ان میں سے حادثات اور ناگہانی اموات کی روک تھام اور آفات و پریشانیوں کا خاتمه بھی ہے۔

انفاق قرآن میں

قرآن پاک میں انفاق کے بارے میں بہت سے احکام ہیں اور انفاق کی راہ میں خلوص سے کام کرنے کی تاکید کی گئی ہے قرآن کریم میں ایک آیت ہے کہ صدقہ کا آخری مقصد جو کہ مفادات اور خواہشات سے دل نہ لگانا اور وابستہ نہ ہونا۔

(لَنْ تَنَالُوا الْبِرَّ حَتَّىٰ تُنْفِقُوا هِمَا تُحِبُّونَ) (۹۲ آل عمران)، (تم پوری نیکی ہر گز حاصل نہیں کرسکو گے، جب تک کہ اس میں سے کچھ خرچ نہ کرو جس سے تم محبت رکھتے ہو) سورہ بقرہ کی آیت ۲۷۴ میں رات اور دن میں چھپ کر اور کھلے طور پر خرچ کرنے والوں کی تعریف کی گئی ہے اور بعض نے اسے آیہ انفاق کہا ہے: (الَّذِينَ يُنْفِقُونَ أَمْوَالَهُمْ بِاللَّيْلِ وَالنَّهَارِ سِرًا وَعَلَانِيَةً فَأَهُمْ أَجْرُهُمْ عِنْدَ رَبِّهِمْ وَلَا خُوفٌ عَلَيْهِمْ وَلَا هُمْ يَخْرُنُونَ) (۰۲۸) ترجمہ: "جو لوگ اپنا مال رات اور دن اور پوشیدہ اور ظاہر (راہ خدا میں) خرچ کرتے رہتے ہیں ان کا صلہ پروردگار کے پاس ہے اور ان کو (قیامت کے دن) نہ کسی طرح کا خوف ہوگا اور نہ غم"

بعض مفسر کے مطابق: خرچ کرنے والے کو صدقات دینے میں دن ہو یا رات کو، چھپ کر علانیہ طور پر ہر حال میں اخلاقی اور معاشرتی پہلوؤں کا خیال رکھنا چاہیے، چونکہ ضرورت مندوں کو صدقہ دینے اسے ظاہر کرنے کی کوئی دلیل نہیں ہے، اس لیے اسے چھپائیں تاکہ ان کی عزت نفس محفوظ رہے

اور اس میں اخلاص بھی زیادہ ہو، البته اگر دوسرا مصلحتیں ہوں جیسے شعائر کی تعظیم اور دوسروں کو ترغیب دینے کے لیے اعلانیہ کی ضرورت پڑتی ہے، اور انفاق میں کوئی ذاتی پہلو نہیں ہے کہ کسی کے احترام کا موجب بنے (جیسے جہاد اور دوسرے فلاہی کاموں میں خرچ کرنا اور اسی طرح کے اور کاموں میں) تو یہ اخلاص کے منافی نہیں ہے کہ کھلے طور پر خرچ کرے۔

### انفاق میں اخلاص اور دکھلوا

قرآنی آیات سے معلوم ہوتا ہے کہ اخلاص کے مختلف درجات ہیں، اللہ تعالیٰ کا فضل اور بخشش ہر شخص پر اس کے اخلاص کے مطابق ہوتا ہے، آخرت میں اعمال کے پیمانے کا وزن اور ہلکا پن اخلاص کے درجے پر منحصر ہے، سورہ بقرہ میں ان لوگوں کی حالت جو اپنے مال کو اللہ کو راضی کرنے کے لیے اس کی راہ میں خرچ کرتے ہیں ایک اچھے باغ سے تشبيه دی گئی ہے جو ایک اچھی زمین پر واقع ہو اور اس میں کافی زیادہ بارش برسے تو اپنا پہل دوگنا دے، یا اس پر کم بارش برسے، اس لیے جس طرح اچھی زمین سے ہمیشہ اچھی فصل حاصل ہوتی ہے اسی طرح عمل صالح کا نتیجہ بھی ہمیشہ اچھا ہوتا ہے، اور اللہ کی مہربانی اس میں شامل ہوگی، کیونکہ اللہ تعالیٰ انسان کے عمل سے باخبر ہے، اور اس عمل میں جو اخلاص کی مقدار ہے اس سے بھی باخبر ہے، (وَاللَّهُ يَعْلَمُ مَا تَعْمَلُونَ بَصِيرٌ)

(قَوْلُ مَعْرُوفٍ وَمَغْفِرَةً خَيْرٌ مِنْ صَدَقَةٍ يَتَبَعُهَا أَذْنَى وَاللَّهُ غَنِّيٌّ حَلِيمٌ) (بقرہ 263) ترجمہ:  
"اچھی بات (ضرورت مندوں کے ساتھ) اور معاف کر دینا اس صدقے سے بہتر ہے جس کے بعد کسی طرح کی تکلیف پہنچانی ہو اور اللہ بہت بے پروا، بے حد بُردار ہے"

یہ آیت دراصل پچھلی آیت کی تکمیل ہے، صدقہ دیتے وقت احسان جتنے اور تکلیف دینے کو چھوڑنے اور ترک کرنے پر ترغیب ہے، فرماتے ہیں: اچھی اور پسندیدہ کفتگو (حاجت مند کے سامنے) معاف اور درکزار کرنا (ان کے تکلیفوں اور اذیتوں سے) اس صدقے سے بہتر ہے جس کے بعد ظلم اور اذیتیں دی جائیں، یہ بھی جان لیں جو کچھ اللہ تعالیٰ کے راستے میں خرچ کرتے ہو درحقیقت اپنی نجات اور بچاؤ کا ذخیرہ کر رہے ہو، اور خدا تعالیٰ (اس سے) بے نیاز ہے یعنی اسے کی ضرورت نہیں ہے اور (تمہاری ناشکری اور برائیوں کے مقابلے میں) بُردار ہے۔

### بخل

بخل لغت میں: سخاوت، عطا اور بخشش کرنے کے مقابلے میں بولا جاتا ہے، اگر کوئی مالدار شخص اپنی دولت اور مال کسی جائز اور بہتر جگہ پر خرچ

کرے تو یہ سخاوت کھلائے گی، لیکن اگر مال و دولت کسی مناسب جگہ پر خرچ کرنے سے گریز کرے تو یہ بخل کھلائے گا، (مفردات قرآن کریم، رابع اصفہانی، صفحہ ۱۰۹ "بخل").

لفظ بخل "۱۲" مرتبہ اور "۷" آیات میں (آل عمران: ۱۸۰، نساء، آیہ ۳۷؛ توبہ، آیہ ۷۶؛ محمد، آیات ۳۷ و ۳۸؛ حیدر، آیہ ۲۴؛ لیل، آیہ ۸) میں مصدری صیغون، فعل ماضی اور فعل مضارع کی صورت میں استعمال ہوا ہے، سورہ لیل کی آیت "۵ تا ۸" میں یہ لفظ "اعطاء" کے مقابل استعمال ہوا ہے جس کا معنی: دینے اور عطا کرنے کا ہے، اس بناء پر جو بندہ دینے والا اور عطا کرنے والا نہیں ہے وہ بخیل ہے۔

اس لیے، فربنگ اصطلاحات و مفہیم قرآنی میں بخل کا ایک وسیع مفہوم بیان ہوا ہے اور اس کا اطلاق نیک اعمال کے ترک کرنے، جہاد، صدقہ، خیر خوابی اور اس جیسے کام نہ کرنے پر ہوتا ہے، بہ ہر حال، قرآنی لغت میں بخل اس کے لغوی معنی سے زیادہ وسیع معنی رکھتا ہے، لہذا بعض نے بخل کو کرامت اور بزرگی کے خلاف سمجھا ہے اور کہا ہے کہ اس کے معنی ممانعت اور روکنے کے بین، کیونکہ بخیل شخص دوسروں کو کچھ دینے سے باز رہتا ہے اور دوسروں کو خود سے فائدہ اٹھانے سے روکتا ہے۔

### **بخل کے مضر اثرات**

بخل کے ہر ایک درجے کے الگ الگ اثرات ہوتے ہیں، اس میں کوئی شک نہیں کہ مال خرچ کرنے سے مطلق روکنا یہ ناشکری اور کفران نعمت کی علامت ہے، کیونکہ اللہ تعالیٰ نے انسانوں کو بہت ساری نعمتوں دی ہیں تاکہ ان سے فائدہ اٹھائیں، خود اور دوسروں کو اُخْرَت کے لیے جو ہمیشہ رہنے والی ہے تیار رکھے، اگر انسان اپنی عقل سے استفادہ نہ کرے، بیوقوفی اور جہالت میں رہے اور حقیقی عقلمندی اختیار نہ کرے تو وہ ناشکری کرنے والا ہے، اس لیے کہ اللہ تعالیٰ نے انسان کو عقل دی ہے تاکہ خدا کو اور خود کو پہچان لے، اور اپنی زندگی کے فلسفے اور حکمت کو جان لے اور خدا کے راستے میں صحیح طریقے سے چلے، جو شخص نعمتوں کو اکھٹا کر کے اس کے انبار لگادیتا ہے اور اس سے اچھے طریقے سے فائدہ نہیں اٹھاتا درحقیقت وہ نعمتوں کی ناشکری کرتا ہے، بعض اوقات یہ بخل اپنے بارے میں ہوتا ہے، اور نہ صرف یہ کہ وہ نعمت کسی دوسرے کو نہیں دیتا، بلکہ دوسروں کو بھی بخل کا حکم اور ترغیب دیتا ہے (نساء آیہ ۳۷؛ المیزان، ج ۴، صفحہ ۳۵۵)

جو لوگ اللہ کی نعمتوں کو درست طریقے سے استعمال نہیں کرتے در حقیقت وہ لوگ قیامت، محشر اور اجر و ثواب کے منکر ہیں۔

لہذا اللہ تعالیٰ بخل کو ان لوگوں کی غلط بصیرت اور رویہ کی علامت قرار دیتا ہے جو قیامت اور اس کے اجر کا انکار کرتے ہیں، (لیل آیات: ۸ اور ۹)

### اجنبی کے باغ کے پہل کا استعمال

یہ یاد رکھنا چاہیے کہ وہ درخت جو کھلے راستے میں بغیر چار دیواری کے ہیں اور پہل والے ہیں، اگر ان کے پہل میں سے کھایا جائے یا فائدہ اٹھایا جائے تو شریعت کی رو سے کوئی ممانعت نہیں ہے، کیونکہ یہ درخت عام مسلمانوں کی ملکیت ہیں، ان کو بغیر کسی حفاظتی حصار یا دیوار کے چھوڑ دینا ان کا پہل کھانے کی اجازت اور اباحت کی دلیل ہے۔

حتیٰ کہ پیغمبر صلی اللہ علیہ وسلم نے اس شخص کو جو کسی باغ سے گزر رہا ہو اجازت دی ہے کہ اس کے پہل میں سے کھائے، لیکن یہ بات نہیں بھولنی چاہیے کہ پہل کو جمع کر کے ساتھ لے جانے کی اجازت نہیں ہے، البتہ یہ نبوی اجازت اس باغ کے متعلق ہے جو کسی شخص کی ملکیت ہو، چنانچہ ان درختوں کے پہل اور میوے میں سے کھانا جو عام مسلمین کے ملکیت میں ہیں بطریق اولی جائز ہے۔

ابن عمرؓ سے روایت ہے کہ فرمایا: (مَنْ دَخَلَ حَائِطًا فَلْيَاكُلْ وَلَا يَتَخْذُلْ خَبْنَةً) ترمذی (1287) ابن ماجہ نے ان الفاظ کے ساتھ روایت کیا ہے: (إِذَا مَرَّ أَحَدٌ كُمْ بِحَائِطٍ فَلْيَاكُلْ وَلَا يَتَخْذُلْ خَبْنَةً) ابن ماجہ (2301) (وصحیح البانی فی صحيح الترمذی) یعنی: "جو کوئی بھی کسی کے باغ میں داخل ہو اس کے پہل سے کھائے لیکن اپنی جھولی نہ بھرے"

دوسرے الفاظ میں اس طرح روایت کی گئی ہے: "جب بھی تم میں سے کوئی کسی کے باغ سے گزرے اس کے پہل سے کھائے سکتا ہے لیکن اپنے جھولی اس سے پُر نہ کرے"

دوسری حدیث ابو سعید خدریؓ سے روایت ہے کہ پیغمبر صلی اللہ علیہ وسلم نے فرمایا: (إِذَا أَتَيْتَ عَلَى رَاعِيْ فَنَادِهِ ثَلَاثَ مِرَارٍ فَإِنْ أَجَابَكَ وَإِلَّا فَأَشَرَّبَ فِي غَيْرِ أَنْ تُفْسِدَ، وَإِذَا أَتَيْتَ عَلَى حَائِطٍ بُسْتَانٍ فَنَادِ صَاحِبَ الْبُسْتَانِ ثَلَاثَ مَرَارٍ، فَإِنْ أَجَابَكَ وَإِلَّا فَكُلْ فِي أَنْ لَا تُفْسِدَ) ابن ماجہ (2300) (وصحیح الألبانی فی صحيح ابن ماجہ) ترجمہ: "یعنی: جب تم کسی چروہے کے پاس آؤ تو تین بار اسے آواز دو، اگر وہ جواب دے تو بہتر ورنہ اپنی ضرورت کے مطابق بغیر خراب کیے دودھ دوہ کر پی لو، اور جب تم کسی باغ میں آؤ تو باغ والے کو تین بار آواز دو اگر وہ جواب دے تو بہتر ورنہ اپنی ضرورت کے مطابق پہل توڑ کر کھا لو، البتہ خراب مت کرو"

یہ احادیث اس بات کی دلیل ہیں کہ دوسروں کے باغ کے پہل میں سے کھانے

کی اجازت ہے، البتہ شرط یہ ہے کہ ابتداء میں تین بار باع والے کو بلائے، (مثلاً کہے کہ: اے باع والے) اگر جواب دے تو اس سے اجازت لے، اگر جواب نہ دے تو بقدر ضرورت اس کے پہل سے کھاسکتا ہے، بغیر اس کے کہ حد سے تجاوز کرے یا اس میں سے کچھ تواریخ کر اپنے ساتھ لے جائے۔

امام بن قدامہ اپنی کتاب "المغنی: ۹/۳۳۲" میں لکھتے ہیں کہ: اگر (باغ) کی دیوار نہ ہو (یعنی اس کے اطراف کو کسی رکاوٹ یا دوسرے موائع سے بند نہ کیا گیا ہو) اور بندہ بھوکا ہو تو اس صورت میں اس کے پہل میں سے کھائے، اگر اس کو بھوک نہ ہو تو اس میں سے کچھ نہ کھائے۔

کہا کہ: اصحاب رسول اللہ صلی اللہ علیہ وسلم میں سے چند لوگوں نے ایسا کیا ہے، اگر باع کو دیوار کے ذریعے محفوظ کیا گیا ہو تو اس سے مت کھاؤ کیونکہ یہ دیوار حريم جیسی ہے (اس باع کے لیے) (اور مالک کی طرف سے عدم اجازت کی دلیل ہے) ابو زید تیمی سے روایت ہے کہا کہ: میں نے انس بن مالک، عبد الرحمن بن سمرة اور ابو بردہ کے ساتھ (رسول اللہ کے اصحاب) سفر کیا، اور وہ ایک باع سے گزر رہے تھے اور اس سے کھا رہے تھے، اور یہ ابن عباس، ابو بردہ اور حضرت عمرؓ کا قول بھی ہے، عمرؓ نے کہا: کھاؤ لیکن اس سے کچھ بھی ساتھ لیکر نہ جاؤ، پھر امام احمد سے روایت کیا گیا ہے انہوں نے کہا: درخت کے نیچے گرے ہوئے پہل سے کھاؤ، اگر درخت کے نیچے پہل نہ گرا ہو تو دوسروں کے پہل سے نہ کھاؤ، اور لکڑی، پتھر درخت اور پہل پر نہ پھینکو اس لیے کہ اس طرح پہل خراب ہوجائیں گے (اور یہ حد سے تجاوز ہے)، پس اگر باع کی حفاظت دیوار لگا کر کی گئی ہو تو اس میں داخل ہونے کی اجازت نہیں ہے، ابن عباسؓ کے اس قول کے مطابق: اگر اس کے ارد گرد کوئی دیوار ہو تو یہ اس باع کے حريم کے طور پر تصور کیا جائے گا، تو پھر اس سے مت کھاؤ، اگر دیوار نہ ہو تو کوئی مسئلہ نہیں ہے، (کہ اس کے پہل میں سے کھائے) اس کے ارد گرد دیوار اس بات کی دلیل ہے کہ اس کا مالک اپنے باع کے پہل کھانے کی اجازت نہیں دیتا۔

لیکن شیخ عثیمینؓ کہتے ہیں کہ: باع کے ارد گرد کے دیوار کو اس کے پہلوں کو کھانے کے جواز یا عدم جواز سے مشروط کرنا محض ایک رائے ہے، کیونکہ حدیث کے الفاظ اس طرح ہیں: (من دخل حائطا) یعنی: جو کوئی بھی کسی حائط میں داخل ہو، اور حائط اس چیز کو کہتے ہیں جو کسی چیز کو اپنے احاطے میں لیے ہوئے ہو، اس بنیاد پر جو نخلستان جس کی اطراف میں دیوار ہو یا وہ باع جو بغیر دیوار کے ہو کوئی فرق نہیں ہے، اور جو کچھ حدیث سے ثابت ہوتا ہے شرط صرف یہ ہے کہ اس سے کھائے مگر اپنے

ساتھ نہ لے جائے، درخت پر کوئی چیز نہ پھینکے بلکہ اپنے ہاتھوں سے پہل اتارے، یا اگر زمین پر گرا ہوا بو تو اس سے کھالے، اسی طرح یہ شرط بھی رکھی گئی ہے کہ باغ کے مالک کو تین بار بلائے، اگر جواب دے تو وہ اجازت لے کر کھائے، اگر جواب نہ دیا تو اس سے کھالیوے، یہ وہ چیز ہے جس پر حدیث دلالت کرتی ہے۔

امام احمد رحمہ اللہ کی بھی یہی رائے ہے، لیکن جمہور کی رائے ہے کہ یہ کام جائز نہیں ہے، اس ضمن میں جو احادیث وارد ہوئی ہیں ان کا تعلق اسلام کے ابتدائی ایام یا ہجرت کے اوائل سے ہے، اس زمانے میں لوگ غریب اور ضرورت مند تھے، جبکہ ضرورت نہ ہونے کی صورت میں جائز نہیں ہے، لیکن صحیح رائے یہ ہے کہ یہ (حکم) عام ہے (چاہے محتاج بندہ ہو یا نہ ہو)

(الشرح الممتع: ۳۹/۶)

#### خلاصہ:

وہ درخت جو سڑک کنارے، عام راستوں میں اور خاص طور پر وہ درخت جن کا کوئی مالک نہ ہو ان کا پہل سے کھانا جائز ہے، اسی طرح اس باغ و بستان سے کھانا جن کے مالک ہوں مگر شروط کی رعایت کرتے ہوئے کھانا جائز ہے۔

**صدق الله العظيم وصدق رسوله النبي الكريم**

**Get more e-books from [www.ketabton.com](http://www.ketabton.com)**  
**Ketabton.com: The Digital Library**